

નુહ ને મુટો જળપલા

બાયબલમાંથી મન દેવની વાતેમ,

વારતાવે મળી સે

ઉત્પત્તી ૬-૧૦

“જી આપડ જીવનમં ઈજવાળું આલે સે.”

ગીતસાસતર-૧૧૯:૧૩૦



લખવાવાળો Edward Hughes
સીતરો હાલે Byron Unger; Lazarus

અનુવાદ કરવાવાળો સસીનકુમાર ભુરજયો
બણાવાવાળો M. Maillot; Tammy S.

Story 3 of 60

M1914.org

Bible for Children, PO Box 3, Winnipeg MB R3C 2G1 Canada

પરવાનગી: તમું ઈની વારતાવેન સપાવે સકો સે, ઈ સોપડજયે વેસવા હારુ નેમળે.


દેવ જાણે સે કે આપુંચ એવા ગુના કરયા સે કે જેનં તી પાપ ગણે સે ને પાપની સજયા મરણ સે. દેવ આપુનંન એતરો પરેમ કરે સે કે તેને તેન સોરા ઈસુ મસીન કાડયો કે, આપડ પાપોની સજયા હારુ તી ક્રુસ ઈપેર સડેન પુતેનો જીવ આલે. ઈસુ મસી મરયો ને પાસો જીવતો થાયન હરગમં સડી જયો. દેવ હાઉ આપડ પાપોની માફી આલે સકે સે જે આપું આપડ ગુના ને પાપોહી બસવા માંગતં વેતે તેન પરાથના કરો. વાલા દેવ મન વીસવાહ સે કે ઈસુ મસીવે માર હારુ પુતેના જીવનનું બલીદાન આલયું ને હાઉ તી પાસો જીવતો થાયો સે. એ દેવ તું માર જીવનમં આવ ને માર પાપો માફ કર. કેમકે હું એક નવું જીવન જીવી સકું ને કાયમ તાર હાતે રે સકું. એ દેવ મારી મદદ કર કે હું તાર સોરાન જેમ તાર હારુ જીવી સકું...આમેન. યોહાન ૩-૧૬

બાયબલ વાસેન રુજ રુજ દેવ હાતે વાત કરો.

મીલી

Bhili

નુહ એબલોસ એક ધારમીક આદમી હેતો. તી દેવની ભગતી કરવાવાળો હેતો. ધરતી ઈપેરનં બદ મનામં દેવને નેમાનતં હેતં ને તેના હુકમોન પોણ નેપાળતં હેતં.



એક દન દેવે નવાય લાગે ઈવી વાત નુહને કીહી, હું ધરતી ઈપેરનં બદ પાપી મનામંનો નાસ કરે. દેવે નુહને કેહું, ખાલી હું તાર કુટમનેસ બસાવે.



1

2



એતરે દેવે નુહને કેહું કે, મુઠો જળપલો થાહે ને આખી ધરતી ઈપેર ફરે વળહે. તું તાર કુટમ ને બદ જનાવરં હારુ લાકડાંમાંહું એક મુટું વહાણ બણાવ. દેવે નુહને હુકમ આહ દેદો હેતો. દેવે નુહને ખાસ સેતવણી આલી હેતી ને નુહ કામે લાગી જયો.

3



નુહ વહાણ હુંકા બણાવી રીયો હેતો? ઝેરં નુહ એમ કેતો હેતો તેરં મનાખં તીની અહાય કરતં હેતં. નુહે

વહાણ બણાવેનું સાલુ રાખયું. તેને મનાખંન દેવ વીસે કેવેનું પોણ સાલુ રાખયું હેતું. પોણ નુહની વાત કોય માનાતું નેહેતું.

4



નુહન પુરો વીસવાહ હેતો. તી દેવ ઈપેર વીસવાહ રાખતો હેતો એન પેલ હમણં હોદું કેરં પોણ પાણે નેપડયું હેતું. વહાણમં મંય હમદા મેલે એનું બણી જયું હેતું.

5



હાઉ જનાવરં આયં. દેવે તેનંમાંહં નર માદાની હાત જુડ ને બીજં બદંમાંહં બે બેની જુડ લેદં. અન નાનં ને મુટે ઉડવાવાળં જનાવરં, નાનં જીવજંતુ ને પેટે ઘહેડાવાવાળં જનાવરં વહાણમં ભરાય જયં.

6



જનાવરંન વહાણમં લાવતી વખત મનાખંય નુહની અહાય કરી. તેનં મનાખંય દેવની વીરુદ પાપ કરવેનું નેસુડયું. તેનં મનાખંન વહાણમં આવેનું અજુ કેહું નેહેતું.

7



અજુ બદી જાતનં જનાવરં, ડગરં, પેટે ઘહેડાવાવાળં જનાવરં,

ને ઉડવાવાળં જનાવરંન બુલાયં ને તી બદં વહાણમં ભરાય જયં. પસે દેવે નુહને બુલાવેન કેહું, તું ને તાર કુટમ નુહને તેન તાં સોરા ને તેનંની બજયેરં વહાણમં સડી જયં. પસે દેવે વહાણનું બાયણું બંન કર દેહું.

8



તેન પસે ધરતી ઈપેર પાણે પડવેનું સાલુ થાયું. સાળીહ દન હોદું રાત ને દન ભારી પાણે પડતું રીયું.

9



અન ગામડં ને સેરં ઈપેર જળપલાનું પાણે વેવા લાગયું. ઝેરં પાણે પડવેનું બંન થાયું તેરં પાણે એતરું વદી જયું હેતું કે, મુટા ડુંગોર હોદા પાણેમ બુડી જયા હેતા. હાહ લેવાવાળં બદં જનાવરંનો નાસ થાયો હેતો.

10



જેમ જેમ પાણે વદતું જયું તેમ તેમ વહાણ પાણેમ તરવા લાગયું. મંય ઈદારું, ખાડા ખુડી તો બદું સમકે એવું હેતું. પોણ વહાણ નુહને જળપલાહી વાટ વતાડતું રીયું.

11



પાંસ મયનાના જળપલા પસે, દેવે હુકું વાયરું સલાડયું. ધીરું ધીરું વહાણ અરારટ નામના ડુંગોર ઈપેર આવેન થમં જયું. ઝાં હોદું પાણે નેઓહરયું તાં હોદો નુહ સાળીહ દન હોદો તાં રુકાય રીયો.

12



નુહે વહાણની બારી હેડેન એક કાગડાન ને પારેવડાન બારતં કાડયં. ખીતી તેનંન હુકી કે બેહવેની જગા નેમળી, એતરે પારેવડું ઉડેન નુહ કન પાસું આયું.

13




નુહે હાત પસે પાસું પારેવડાન વહાણને બારતં કાડયું. તેરં પારેવડું તેન સાંસમં જેતુંનના રોખડાનું તાજું પાનડું લેન પાસું આયું. બીજા હાત દન પસે નુહે પાસું પારેવડાન બારતં કાડયું. પોણ તો પાસું નેઆયું નુહને ગમ પડી કે, હાઉ ધરતી હુકી ગય સે. કેમકે પારેવડું પાસું નેઆયું હેતું.

14



દેવે નુહને કેહું, વહાણમાંહં નકળવેનો વખત આવી જયો સે. નુહને તેન કુટમ ને હાતે હાતે બદં જનાવરંન પોણ વહાણમાંહં બારતં કાડયં.

15



નુહ દેવને વીસવાહી હેતો. એતરે તેને દેવ હારુ એક વેદી બણાવી, તીની વેદી ઈપેર નુહે લોગ સડાયો. કેમકે દેવે નુહન એવા મુટા જળપલાહી બસાયો હેતો.

16



દેવે નુહને એક ખાસ વસન આલયું હેતું. મનાખંના પાપોન લેદે હું ધરતીન હરામ નેઆલું. હું કેરં પોણ હમણં નાસ કરયો સે એવો

નાસ નેકરું. દેવે તેનું વસન નુહન ઈયાદ કરાયું.

17



જળપલા પસે નુહે ને તેન કુટમે નવી જીનગી સાલુ કરી. તેનં દનમ તેનંન કુટમહી આખી ધરતી ભરાય ગયી. દનયંમ રેવાવાળી બદી જાતજયે નુહ ને તેન

સોરાહી થાજયે.

18